



చేనేత బిటికీని పరిశీలిస్తున్న విద్యార్థుల బృందం

ఇక్కడ పట్టు చీరలు అద్భుతం

భూదాన్ పోచంపల్లి, అక్టోబర్ 13 : సంప్రదాయ వారసత్వ కళాకారులు రూపొందించిన టైలర్ల అందమైన ఇక్కడ పట్టు చీరలు అద్భుతంగా ఉన్నాయని హైదరాబాద్ కు చెందిన అనిసి నింట్ డిగ్రీ

కళాశాల విద్యార్థులు కొనియాడారు. శుక్రవారం పట్టణంలోని పోచంపల్లి చేనేత సహకార సంఘం, సాయిని భరత్ హ్యాండ్లూమ్ యూనిట్, టూరిజం సెంటర్ ను 200 మంది విద్యార్థులు సందర్శించారు. చేనేత మగ్గులు, వస్త్రాల తయారీని పరిశీలించారు.

బయోమెట్రిక్ పద్ధతిలో ధాన్యం కొనుగోలు

- గ్రామాల్లో విస్తృత ప్రచారం చేయాలి
- అదనపు కలెక్టర్ భాస్కర్ రావు

భువనగిరి కలెక్టరేట్, అక్టోబర్ 13 : బయోమెట్రిక్ పద్ధతి ద్వారా రైతుల నుంచి ధాన్యం కొనుగోలు చేపట్టడం జరుగుతుందని, దీనిపై గ్రామాల్లో విస్తృత ప్రచారం నిర్వహించాలని కలెక్టర్ భాస్కర్ రావు సూచించారు. శుక్రవారం కలెక్టరేట్లో గ్రామీణాభివృద్ధి సంస్థ ఆధ్వర్యంలో 2023 వాహకాలం ధాన్యం కొనుగోలు కేంద్రాలపై నిర్వహించిన శిక్షణ కార్యక్రమంలో ఆయన మాట్లాడారు. కొనుగోలు కేంద్రాల నిర్వహణపై సమగ్రంగా వ్యవహరించాలన్నారు. కేంద్రాల్లో గన్నీ బ్యాగుల తూకం, తేమ యంత్రాలు, టెంట్లు, విద్యుత్, మంచినీటి సౌకర్యం, ట్యాబ్ ఎంట్రీకి సంబంధించి ఇంటర్వెయ్ సమకూర్చుకోవాలని సూచించారు. ధాన్యం కొనుగోలు కేంద్రాల్లో హమాలో కొరత లేకుండా చూసుకోవాలన్నారు. గతంలో ఓటీపీ ప్రక్రియ ద్వారా రైతుల నుంచి ధాన్యం కొనుగోలు చేయడం జరి



సమావేశంలో మాట్లాడుతున్న అదనపు కలెక్టర్ భాస్కర్ రావు

గిందని, ప్రస్తుతం రైతుల నుంచి బయోమెట్రిక్ పద్ధతి ద్వారా ధాన్యం కొనుగోలు చేపట్టడం జరుగుతుందని ఇందుకోసం రైతులకు పూర్తిస్థాయిలో అవగాహన కల్పించేలా ప్రచారాలు చేపట్టాలని ఆదేశించారు. ధాన్యం కొనుగోలు పూర్తికాగానే ట్యాబ్ ఎంట్రీ చేసి సకాలంలో రైతుల ఖాతాల్లో డబ్బులు జమ చేయాలని ఆదేశించారు. ధాన్యం కొనుగోలు సీరియల్ ప్రకారం జరిగేలా చర్యలు తీసుకోవాలని, ధాన్యం నాణ్యతపై రైతులకు అవగాహన కలిగించాలని సూచించారు. ప్రతిరోజూ

బయోమెట్రిక్ డాటా కలెక్షన్, ఖాతాల్లో ఎంత నగదు జమ వివరాలతో అందించాలని. కొనుగోలు ప్రక్రియపై తరచూ వీడియో కాన్ఫరెన్స్ లు నిర్వహించాలని సూచించారు. వ్యవసాయ అధికారుల సమన్వయంతో కొనుగోలు ప్రక్రియ సాఫీగా పూర్తి చేయాలని సూచించారు. కార్యక్రమంలో సివిల్ సప్లయ్ జిల్లా మేనేజర్ గోపీకృష్ణ, జిల్లా పౌర సరఫరాల అధికారి శ్రీనివాస్ రెడ్డి, జిల్లా మార్కెటింగ్ అధికారి సబిత, అడిషనల్ డిఆర్డీ జోషి, డిఎం సునీల్ పాల్గొన్నారు.



సమావేశంలో మాట్లాడుతున్న మున్సిపల్ చైర్మన్ శంకరయ్య

గొంగిడి సునీత గెలుపు భాయం

- మున్సిపల్ చైర్మన్ శంకరయ్య

అలేరు, అక్టోబర్ 13 : రానున్న అసెంబ్లీ ఎన్నికల్లో ఎమ్మెల్యే గొంగిడి సునీతామహేందరెడ్డి గెలుపు తథ్యమని అలేరు మున్సిపల్ చైర్మన్ వసంతు శంకరయ్య అన్నారు. శుక్రవారం పట్టణంలో ఏర్పాటు చేసిన విలేజ్ లో సమావేశంలో ఆయన మాట్లాడుతూ సీఎం కేసీఆర్ ప్రవేశ పెట్టిన సంక్షేమ పథకాలే మరోసారి బీఆర్ఎస్ గెలుపుకు దోహదపడతాయన్నారు. ఎమ్మెల్యేగా గొంగిడి సునీత సామాన్య ప్రజలకు అందుబాటులో ఉంటూ ప్రజాదర్శిని ద్వారా సమస్యలు పరిష్కరిస్తున్నట్లు తెలిపారు. గతంలో కంటే 50 వేల భారీ మెజార్స్ తో గెలిపించుకుంటామని తెలిపారు. కార్యక్రమంలో మార్కెట్ డైరెక్టర్ పత్తి వెంకటేశ్, ఆత్మ చైర్మన్ జెల్లి నరసింహులు పాల్గొన్నారు.



అత్తకూరు(ఎం)లో బతుకమ్మ చీరలతో ఆనందం వ్యక్తం చేస్తున్న మహిళలు

బతుకమ్మ చీరల పంపిణీ

దేశంలో ఎక్కడా లేని విధంగా సీఎం కేసీఆర్ తెలంగాణలో ఆడబిడ్డలకు బతుకమ్మ కానుకగా చీరలు పంపిణీ చేస్తున్నారు. రంగురంగుల ఆకర్షణీయమైన చీరలను ప్రతి ఆడబిడ్డకు అందజేయడంతో మురిసిపోతున్నారు. సీఎం కేసీఆర్ కు జేజేలు పలుకుతూ కృతజ్ఞతలు తెలుపుతున్నారు. అత్తకూరు(ఎం) మండలంలో 10వేల చీరలు పంపిణీ చేశారు.

- అత్తకూరు(ఎం), అక్టోబర్ 12

ప్రతిభావంతులకు వాలీబాల్ లో శిక్షణ ఇస్తా

- జాతీయ వాలీబాల్ క్రీడాకారుడు సుధాకర్ రెడ్డి
- ఉమ్మడి జిల్లా పాఠశాల స్థాయి వాలీబాల్ టోర్నమెంట్ ప్రారంభం

బొడ్రాయిబజార్, అక్టోబర్ 13 : ప్రతిభావంతులైన వాలీబాల్ క్రీడాకారులకు శిక్షణ ఇచ్చి జాతీయ అంతర్జాతీయ పోటీల్లో రాణించేలా తీర్చిదిద్దడానికై జాతీయ వాలీబాల్ క్రీడాకారుడు సుధాకర్ రెడ్డి తెలిపారు. స్కూల్ గేమ్స్ ఫెడరేషన్ ఆధ్వర్యంలో శుక్రవారం స్థానిక ప్రభుత్వ జూనియర్ కళాశాలలో ఏర్పాటు చేసిన 67వ ఉమ్మడి నల్లగొండ జిల్లా స్థాయి పాఠశాల వాలీబాల్ టోర్నమెంట్, సెల

క్షన్స్-2023ని ఆయన ప్రారంభించి మాట్లాడారు. క్రీడా కోటలో కూడా ప్రభుత్వ ఉద్యోగాలు సాధించవచ్చని తెలిపారు. శాంతిరెడ్డి ఫౌండేషన్ ద్వారా ప్రతి భావంతులైన క్రీడాకారులకు సూర్యాపేట జిల్లా పోసుగోడు గ్రామంలో వాలీబాల్, కబడ్డీ, అథ్లెటిక్స్ లో తానే స్వయంగా శిక్షణ ఇవ్వనున్నట్లు చెప్పారు. ఉమ్మడి నల్లగొండ జిల్లా క్రీడాకారులు అవకాశాన్ని సద్వినియోగం చేసుకోవాలని సూచించారు.

అండర్-14, 17 బాల బాలికలకు నిర్వహించిన ఈ పోటీల్లో జిల్లా వ్యాప్తంగా 200ల మంది క్రీడాకారులు పాల్గొన్నారు. కార్యక్రమంలో పీడి పి.మల్లేశ్, ఎస్.జీ.ఎస్. సెక్రటరీ ఆజాం బాబా, గడ్డం వెంకటేశ్వర్లు, పీఠాపేట రవి, సోమయ్య, విశ్వజ్ఞవారి, రామ్మోహనాచారి, మైసయ్య, సీతారామ్ రెడ్డి, సైదులు, రేణుక, కల్పన, నాగరాణి, లింగయ్య పాల్గొన్నారు.



అవార్డు అందుకుంటున్న బ్యాంక్ చైర్మన్ వెంకట బాలసుబ్రహ్మణ్యం

పోచంపల్లి బ్యాంకుకు రెండు జాతీయ అవార్డులు

భూదాన్ పోచంపల్లి, అక్టోబర్ 13 : 2022-23 ఆర్థిక సంవత్సరానికి గాను పోచంపల్లి కో ఆపరేటివ్ అర్బన్ బ్యాంకుకు రెండు జాతీయ అవార్డులు దక్కాయి. ఈనెల 12న గోవాలో జరిగిన జాతీయ కో-ఆపరేటివ్ అర్బన్ బ్యాంకుల సమ్మేళనంలో రూ.750కోట్ల డిపాజిట్లతో బెస్ట్ కో-ఆపరేటివ్ అర్బన్ బ్యాంకు, బెస్ట్ ఈ సేవెంట్స్ ఇంటి వెయిటీవ్ అవార్డులను సాధించినట్లు బ్యాంక్ చైర్మన్ కర్నాటి వెంకట బాలసుబ్రహ్మణ్యం, బ్యాంక్ సీఈఓ సీత శ్రీనివాసులు తెలిపారు. రిజర్వ్ బ్యాంక్ మాజీ చీఫ్ జనరల్ మేనేజర్ రత్నాకర్ దేవే చేతుల మీదుగా అందుకున్నట్లు పేర్కొన్నారు. 2022-23 ఆర్థిక సంవత్సరానికి గాను పోచంపల్లి బ్యాంక్ ఐదు జాతీయ అవార్డులు గెలుపొందాయని, ఖాతాదారులకు మెరుగైన బ్యాంకింగ్ సేవలు అందిస్తున్నట్లు తెలిపారు.

పోలింగ్ కేంద్రాల్లో వసతులు కల్పించాలి

సూర్యాపేట రూరల్, అక్టోబర్ 13 : అసెంబ్లీ ఎన్నికల నేపథ్యంలో పోలింగ్ కేంద్రాల్లో అన్ని వసతులు ఏర్పాటు చేయాలని ఎంపీ డి. శ్రీనివాసరావు అధికారులకు సూచించారు. శుక్రవారం మండలంలోని కాసరాబాద్, ఎండ్లపల్లి, రామారం, కేటీ అన్నారం గ్రామాల్లో పోలింగ్ కేంద్రాలను అధికారులతో కలిసి పరిశీలించి మాట్లాడారు. కార్యక్రమంలో పంచాయతీ రాజ్ డి.కె. మనోహర్ పాల్గొన్నారు.

బతుకమ్మ సంబురాలు

సూర్యాపేట అర్బన్, అక్టోబర్ 13 : జిల్లా కేంద్రంలోని జయ ఉన్నత పాఠశాలలో విద్యార్థినులు శుక్రవారం బతుకమ్మ సంబురాలను మనంగా నిర్వహించారు. వివిధ రకాల పూలతో బతుకమ్మలను అందంగా పేర్చి ఒక్క చోట చేర్చి ఆడి పాడారు. అనంతరం బతుకమ్మలను సమీపంలోని సద్దుల చెరువులో నిమజ్జనం చేశారు. కార్యక్రమంలో పాఠశాల కరస్పాండెంట్ జయ వేణుగోపాల్, పాఠశాల డైరెక్టర్లు బింగి జ్యోతి, జిల్లా పద్మ పాల్గొన్నారు. స్పందన డిగ్రీ కళాశాలలో.. జిల్లా కేంద్రంలోని స్పందన డిగ్రీ కళాశాలలో



జిల్లా కేంద్రంలోని బతుకమ్మ ఘాట్ వద్ద ఏర్పాటు

కేంద్ర ఉపకార వేతనానికి విద్యార్థుల ఎంపిక

భూదాన్ పోచంపల్లి, అక్టోబర్ 13 : కేంద్ర ఉపకార వేతనానికి భూదాన్ పోచంపల్లి ప్రభుత్వ జూనియర్ కళాశాలకు చెందిన ఐదుగురు విద్యార్థులు ఎంపికైనట్లు కళాశాల ప్రిన్సిపాల్ కోట విజయభాస్కర్ రెడ్డి శుక్రవారం ఒక ప్రకటనలో తెలిపారు. 2023 సంవత్సరం ఇంటర్మీడియట్ పరీక్షల్లో ప్రతిభ కనబర్చిన కూరపాటి సాయికీర్తన, చేకూరి వినూత్న, దాసు గారి భావన, పాక మనీషా, గంగదారి సరిత జాతీయ ఉపకార వేతనాలకు ఎంపికైనట్లు పేర్కొన్నారు. వీరికి డిగ్రీలో ప్రతి సంవత్సరం రూ.10వేలు, పీజీలో రూ.20వేలు అందుతాయని తెలిపారు.



ఆర్థిక సాయం అందిస్తున్న వీరేశయాదవ్

ఆర్థిక సాయం

భువనగిరి కలెక్టరేట్, అక్టోబర్ 13 : మండలంలోని అనాజిపురం గ్రామానికి చెందిన కోసాన స్వామియాదవ్ అనారోగ్యంతో మృతి చెందగా.. శ్రీకృష్ణ యాదవ సంఘం జిల్లా అధ్యక్షుడు పుట్టవీరేశ్ శుక్రవారం స్వామియాదవ్ కుటుంబాన్ని పరామర్శించి సంఘం తరపున రూ.20వేల ఆర్థిక సాయం అందజేశారు. కార్యక్రమంలో ఎంపీ సీ నరాల నిర్మలావెంకటస్వామియాదవ్, శ్రీకృష్ణ యాదవ సంఘం జిల్లా ఉపాధ్యక్షుడు గుండెబోయిన సురేశ్ యాదవ్, మేకల బాలకృష్ణ యాదవ్, మండలాధ్యక్షుడు చక్రవర్తి శంకర్ యాదవ్, అలేర్ మండలాధ్యక్షుడు రజశబ్దయిన కొండల్ యాదవ్, తుర్కపల్లి మండలాధ్యక్షుడు సీతరాజు యాదవ్, బీబీనగర్ మండలాధ్యక్షుడు గండు బసవయ్య యాదవ్, మండల ప్రధాన కార్యదర్శి బతక్క అశోక్ యాదవ్, యూత్ మండలాధ్యక్షుడు రసాల లింగస్వామియాదవ్, యూత్ మండల ప్రధాన కార్యదర్శి శ్రీరాంశర్మ యాదవ్, మండల సంయుక్త కార్యదర్శి బినబోయిన నరేశ్ యాదవ్, తెలుజురి రాజశేఖర్ యాదవ్, మకోల్ శివ యాదవ్, కొసన సాయియాదవ్, శ్రీరాం శ్రీనివాస్ యాదవ్, గోగు శ్రీహరి యాదవ్, గోగు సాయి రామ్ యాదవ్ పాల్గొన్నారు.